

# L-ghajjnuna soċjali... assistenza

**F**L-AHHAR ġimghat tajt harsa lejn il-benefiċċji soċjali li jinghataw għal żmien qasir li biha temmejt il-harsa tiegħi lejn il-pensjonijiet u l-benefiċċji kontributorji. Mill-lum se nibda nitkellem dwar il-benefiċċji non-kontributorji, jiġifieri dawk il-benefiċċji, għajjniet u assistenzi li d-dritt għalihom mhuwiex marbut mal-hlas tal-kontribuzzjoni tas-sigurtà soċjali.

Illum fil-fatt se nitkellem dwar l-ghajjnuna soċjali, li hafna llum għadhom jirreferu għaliha bħala r-'relief' u xi whud aktar anzjani, il-'protection'. Dawn it-terminoloġiji ġejjin mill-evoluzzjoni ta' din l-ghajjnuna li fil-passat kienet tinghata f'forom differenti imma bl-istess għan – dik li toffri sostenn soċjali lill-batut biex kemm jista' jkun ma jaqax fir-riskju tal-faqar.

## X'inhil-ghajjnuna soċjali?

L-ghajjnuna soċjali hija assistenza fi flus li tinghata lil:

- kap ta' familja (head of household) li mhux tajjeb għax-xogħol minhabba mard jew diżabilità fiżika jew mentali severa, jew iċċertifikat mill-ETC li mhux tajjeb għax-xogħol; jew

- persuna miżżewġa iżda separata jew ġenitur 'single' li minhabba tfał żgħar mhux f'pożizzjoni li taħdem jew jaħdem jew li tirreġistra jew jirreġistra għax-xogħol; jew

- persuna waħedha li għandha 18-il sena jew aktar u li jew tghix waħedha jew ma tghixx mal-ġenituri u li ma tistax taħdem minhabba mard.

Din l-ghajjnuna tinghata b'mod speċjali lil ċittadini u residenti Maltin u Għawdxin. Madankollu f'ċertu każi din l-ghajjnuna tista' tinghata wkoll lil ċittadini mhux Maltin jekk ikunu residenti legalment f'Malta u jissodisfaw ċerti kriterji.

Mhux dawk kollha msemmin hawn fuq jistgħu jibbenefikaw. Fil-fatt id-dritt għal din l-ghajjnuna soċjali jiġi stabbilit skont test tal-mezzi.

## X'inhut-test tal-mezzi?

Dan mhu xejn għajr kalkolu tal-mezzi ta' persuna li tapplika għal xi għajjnuna jew assistenza li d-dritt għaliha jirriżulta jekk il-mezzi tal-applikant ma jkunux jaqbu l-ammonti stabbiliti bil-liġi. Fil-

każ tal-ghajjnuna soċjali, dan it-test huwa maqsum fi tnejn:

- l-ewwel isir kalkolu tal-assi kapitali tal-persuna u (jekk applikabbli) tal-membri tal-familja tagħha – biex tkun intitolata għall-ghajjnuna soċjali dawn ma jridux ikunu aktar minn €23,000 (miżżewġin) jew €14,000 (persuna waħedha); u

- jekk il-persuna tissodisfa l-ewwel parti tat-test, imbagħad isir kalkolu tad-dhul tal-persuna u (jekk applikabbli) tal-membri tal-familja tagħha u dan jiddetermina, flimkien man-numru ta' persuni li jghixu f'dik il-familja u d-dhul tagħhom, ir-rata finali li tithallas – id-dhul tal-familja ma jistax ikun aktar mir-rata applikabbli ta' għajjnuna soċjali mhallsa.

## X'inhut-kkunsidrat fil-kalkolu tal-assi kapitali?

Mhux kollux huwa kkunsidrat f'dan il-kalkolu. Dawn li ġejjin fil-fatt ma jiġux ikkunsidrati fil-kalkolu:

- ir-residenza personali fejn tghix il-persuna (u l-familja tagħha jekk il-każ);
- garaxx wiehded għall-użu personali;
- villagġjatura;
- karozza waħda tal-persuna (u ohra tal-konjugi jekk il-każ);
- deheb u aċċessorji oħrajn simili personali.

Dawn li ġejjin huma fost l-af-farijiet li jiġu kkunsidrati fil-kalkolu:

- flus kontanti jew depożitati f'kontijiet bankarji (inkluż assi likwidi, bonds, stocks, ishma u titli oħrajn) tal-persuna u l-membri tal-familja skont il-każ;

- proprjetà ohra (mhux dik residenzjali tal-persuna) inkluż artijiet għall-bini, raba jew art imqabblin mill-Gvern;

- karożzi aktar minn dawk

imsemmijin fuq.

## X'inhut-kkunsidrat fil-kalkolu tad-dhul?

Dawn li ġejjin huma fost l-af-farijiet li jiġu kkunsidrati fil-kalkolu:

- imghaxijiet jew dividendi;
- kirjiet;
- dhul minn bejgħ ta' proprjetà jew oġġetti oħrajn;
- dhul minn art imqabbla mill-Gvern;
- dhul minn bejgħ ta' prodotti agrikoli;
- manteniment riċevut mill-persuna mhallas lilha jew lit-tfał tagħha mill-konjugi.

## Kif issir l-evalwazzjoni tad-dritt?

Meta persuna tapplika għall-ghajjnuna soċjali ssir investigażzjoni u evalwazzjoni bir-

reqqa tal-assi kapitali u d-dhul tal-persuna skont il-kriterji imsemminja fuq. Meta l-persuna tapplika għall-ghajjnuna soċjali huwa importanti hafna li tagħmel dikjarazzjoni korretta u veritiera tal-assi u d-dhul kollu tagħha u tal-familja tagħha.

Għalhekk wara li ssir l-applikazzjoni, l-applikant jista' jintalab li jagħti aktar informazzjoni dwar il-każ partikolari tiegħu u hafna drabi jipprovdidi dokumenti. Dan isir biex ikun stabbilit li t-talba hija waħda ġenwina u d-dikjarazzjoni mogħtija mill-applikant hija korretta.

Id-Dipartiment għandu l-poter li tagħtih il-liġi li jinvestiga dan kollu billi jikseb informazzjoni minn sorsi oħrajn biex jiżgura li d-dikjarazzjoni mogħtija hija korretta. Għalhekk huwa fl-interess tal-applikant li jagħmel dikjarazzjoni korretta għax jekk le, u jirriżulta li tkun qiegħda tithallas għajjnuna mhux bi

dritt, jista' jkun hemm konsegwenzi serji fosthom li jintalbu l-flus lura u li jittiehdu proċeduri legali bil-Qorti.

## Kif issir it-talba?

Biex wiehded japplika għall-ghajjnuna soċjali jrid imur f'wiehded mill-uffiċċji distrettwali tad-Dipartiment tas-Sigurtà Soċjali f'Malta u Għawdex u jagħmel talba bil-ġurament għand il-Maniġer Distrettwali jew persuna ddelegata b'din il-kariga. Normalment mal-applikazzjoni tintalab l-informazzjoni u d-dokumenti li ġejjin:

- karta tal-Identità tal-applikant u l-membri tal-familja tiegħu (skont il-każ);
- 'pay slips' ta' tfał jghixu fl-istess dar li jkunu jaħdmu;
- ktieb tal-kera
- kotba tal-bank tal-applikant u l-membri tal-familja tiegħu (skont il-każ);
- stima uffiċjali tal-valur ta' proprjetà (li mhix id-dar residen-



**IMPORTANTE:** L-informazzjoni li qed tinghata f'din ir-rubrika m'hijiex intenzjonata li titqies bħala parir legali dwar xi drittijiet għal kwalunke benefiċċju soċjali jew materja ohra ta' sigurtà soċjali. L-għan ta' din ir-rubrika huwa purament u unikament biex tinghata informazzjoni ġenerali dwar is-sistema tas-sigurtà soċjali f'Malta. Għal aktar tagħrif tista' tżur il-websajt tagħna [www.msp.gov.mt](http://www.msp.gov.mt), tibgħat imejł fuq [social.security@gov.mt](mailto:social.security@gov.mt), tista' tmur f'wiehded mill-uffiċċji distrettwali tagħna f'Malta u Għawdex jew inkella iċċempel fuq in-numru 159.

# fi flus

zjali, villaġġatura jew garaxx għall-użu personali);

- stima uffiċjali tal-valur ta' kull karozza li l-applikant ikollu (barra tiegħu u tal-konjugi jekk il-każ);

- id-dokument ta' reġistrazzjoni tal-bdiewa (jekk il-każ);

- f'każ ta' separazzjoni, dokumenti legali li juru fiex wasal il-każ fil-qrati;

- ċertifikat mediku (jekk il-każ) mimli mit-tabib fuq il-formola PA 132 (tingabar mill-uffiċċju distrettwali stess).

- f'każ ta' kap ta' familja li huwa fl-età tax-xogħol, m'għandux xogħol u normalment hu mitlub li jirreġistra għax-xogħol u jissottometti ċertifikat mediku fuq il-formola PA 132, qabel tithallas l-ghajjnuna dan ikollu jidher quddiem bord mediku biex ikun stabbilit jekk hux tajjeb għax-xogħol jew le. F'każ li l-bord mediku jstabbilixxi li l-applikant huwa tajjeb għax-xogħol, huwa jintalab biex jirreġistra fuq l-ewwel parti tar-reġistru tal-ETC u allura l-applikazzjoni tiegħu tinbidel għal dik tal-ghajjnuna soċjali għal waqt il-qgħad (dwar dan nikteb hmistax ohra).

- f'każ ta' separazzjoni huwa importanti li l-persuna li tapplika għall-ghajjnuna soċjali tfittex lill-konjugi għall-manteniment għaliha u/jew għat-tfal tagħha bil-Qorti. Għal dan il-ghan ikunu jridu jiġu sottomessi dokumenti legali li juru li dan qed isir. Mingħajr dawn il-passi u dokumenti, l-applikazzjoni għall-ghajjnuna soċjali ma tkunx tista f' tiġi pproċessata.

## Il-ħlas tal-ghajjnuna u r-rati tal-ħlas

L-ghajjnuna soċjali tithallas kull erba f'gimghat permezz ta' ċekk li jissarraf fil-banek kollha



**MARK MUSÙ**  
Direttur għall-Isvilup  
Strateġiku u Relazzjonijiet  
Internazzjonali - Dipartiment  
tas-Sigurtà Soċjali

f'Malta u Ghawdex.

Ir-rata bażika ta' ghajjnuna soċjali li qiegħda tithallas fl-2010 hija ta' €91.55 fil-gimgha għall-kap tal-familja u €8.15 ohra fil-gimgha għal kull persuna ohra fil-familja li ma jahdmux. Minn din ir-rata bażika mbagħad jitnaqqas id-dhul fil-gimgha li l-familja jkollha u li jkun gie stabbilit skont it-test tal-mezzi msemmi fuq. Tajjeb li ngħid li fil-każ ta' ġenituri 'single' mhux miżżewġa li jkunu jghixu mal-ġenituri tagħhom, dawn jirċievu 75% tar-rata applikabbli fil-każ tagħhom.

Mar-rata applikabbli jithallsu wkoll bonus addizzjonali ta' €3.12 fil-gimgha waqt li jithallas ukoll il-bonus ta' Ġunju u Diċembru (€135.10 kull sitt xhur).

Tajjeb li ngħid ukoll li fil-każ kollha ta' ġenituri 'single' (mhux miżżewġin jew separati) dawn jistgħu jahdmu partajm waqt li jibqgħu jirċievu l-ghajjnuna soċjali. Ma jitnaqqas xejn mir-rata tal-ghajjnuna soċjali jekk id-dhul mix-xogħol ma jaqbiżx it-€52.58 fil-gimgha. Jekk id-dhul jaqbeż dan l-ammont, mir-rata tal-ghajjnuna soċjali titnaqqas id-differenza bejn id-dhul attwali mix-xogħol fil-gimgha u t-€52.58.

## Kont taf li...

■ Jekk inti għandek problema bil-vizzju tad-droga jew l-alkohol u tfittex ghajjnuna professjonali biex teħles minn dan il-vizzju, ahna nistgħu ngħinuk;

■ Fil-fatt persuna dipendenti mid-droga jew l-alkohol u li tkun qiegħda tagħmel programm ta' rrijabilitazzjoni (mhux fuq ordni tal-Qorti) tista' tapplika għall-ghajjnuna soċjali mħallsa lil dipendenti bħal dawn;

■ Biex persuna tikkwalifika għal din l-ghajjnuna m'hemmx bżonn tkun kap ta' familja iżda trid tissodisfa t-test tal-mezzi msemmin fuq (kapital u dhul).

■ Ir-rata li qiegħda tithallas fl-2010 lil persuna bħal din hija ta' €23.29 fil-gimgha.

Staqsijiet - Sur Mark Musù billi tikteb lil:

**Paġna Sigurtà Soċjali, I-orizzont,  
A41 Qasam Industrijali, Marsa, MRS3000**

inkella b'imejl bis-sugġett "Paġna Sigurtà Soċjali" fl-indirizz [ittri@unionprint.com.mt](mailto:ittri@unionprint.com.mt). Il-mistoqsijiet iridu jkunu ta' interess ġenerali, mhux każi privati jew personali.

